

# Т ү р ү н н ү ү р т

Района күч-көлсчир дунд долан джилä зуран түрүн джилд цуг чидлән, ухан-седклән күццднъ арвлл уга өгч йовх улс дала. Эднә то сар болгын өсәд, нерднъ Хальмг республикин өргн теегәр туурад ирв.

«Гигант» колхозин ах хөөч Ники-тенко. Садовое селәнд колхоз бүрдс-нәс авн хө өсклгнә халхар кәдлә. Тиигхд колхозин хөөнә то арә гидж миньгь күрдг билә. Гучн джил олна зөөр өскхәр, хөөнә ард йовад, ода эн көгшин хөөч колхозан зу тар миньгын хөөтәгыннъ үзджәнә.

Багъасн авн хөөнә ард йовад, эн кәдлмшин чинринь сәәнәр медәд ду-рлсн деерән, йоста хөөч әмтс сургъв.

Ах хөөч Тараскин Дорджин нериг оли әмтн одахн күртл меддго билә. «Гигант» колхозд арвхн хөөч бәәхш, әдн зуунас үлү, теднә сән-муугыннъ дөрлдән йилгъв, бийсиннъ кәдлмш келдж өгв.

Колхозин долан джилә зура бат-лгдад, таасгдад, болзгаснъ урд күцә-хин төлә эн джил ик дөрлдән болдж ана. Дөрлдәнд негн күртлән орлцен хөөчирин күцлнъ күцв — хөөднъ

хургълв. Эн ик кәдлмшин ашнъ, өмнк джилмүдлә дүнъцүхлә сән. Тараскин Дорджин кәдлмш болхла — берк сән. Зун хөн болгънас 136 хургън авгдв. Нег хөөнас 6 килограмм ноосн гарв.

Долан джилин түрүн джилд эн хөөчин бригад ик кәдлмш кев. 1960 джил үүнәсн сән аш авхар әдн ода-нас авн әв-аргъ хәәджәнә.

Маршкан Лидж — шинкән колхоз бүрддж йовх цагт төрсн күн. Малин халхар кәдләд, удан болад уга. Болв чидлән арвлл уга, кех зөвтә кәдлм-штән шилтәд, арднъ ордж зүткәд, әв-рәннъ нерән «Степной» совхозас холд туурулв.

Эн совхоздан хойр джилин турша-рт хәләджәх малдан сән чинә бәрү-ләд Маршкан Лидж ик тоомсрта, чи-нртә нертәд йовна. Сентябрь, октябрь сармудт бод болгъндан өдрин 1000—1300 грамм чинә немүлв.

Эднлә әдл — цуг чидлән, ухан-седклән, бийән бүкклднъ кәдлмштән өгч йовх улс районд дала. Эдн — до-лан джилә зура күцәлгнә түрүн нүүрт йовх улс.

Н. ТИМАШОВ.